



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1477/24 – 2006 දෙසැම්බර් 29 වැනි සිකුරාදා – 2006.12.29

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

සිඵල් 1/64.

(40 වන අධිකාරය වූ) මහජන ආරක්ෂක ආඥාපනත

(40 වන අධිකාරය වූ) මහජන ආරක්ෂක ආඥාපනතේ 5 වන වගන්තිය යටතේ ජනාධිපතිවරයා විසින් සාදනු ලබන නියෝග.

මහින්ද රාජපක්ෂ,
ජනාධිපති.

2006 දෙසැම්බර් මස 29 වැනි දින,
කොළඹ දී ය.

නියෝග

1. මෙම නියෝග 2006 අංක 08 දරන හදිසි අවස්ථා (පිටත සවිකරන ලද එන්ජින් භාවිතය සීමා කිරීමේ) නියෝග යනුවෙන් හඳුන්වනු ලැබේ.

2. (1) අශ්වබලය පහළොවකට (15) වැඩි යම් පිටත සවිකරන එන්ජින් හෝ යම් ජල ස්කූටරයක් හෝ පිහිණුම්කරුවන් රැගෙන යාමේ වාහන කිසිම තැනැත්තකු විසින් ශ්‍රී ලංකාවට ආනයනය කිරීම, රැගෙන ඒම හෝ සන්නකයේ තබා ගැනීම, විකිණීම හෝ ඒ සම්බන්ධයෙන් කටයුතු කිරීම නොකළ යුතු ය. එවැනි පිටත සවි කරන එන්ජින්, ජල ස්කූටරයක් හෝ පිහිණුම්කරුවන් රැගෙන යාමේ වාහනයක් තම සන්නකයේ ඇති සෑම තැනැත්තකු විසින් ම එම කරුණ සහ ඊට අදාළ සියලු විස්තර (මෙහි මින්මතු “ලේකම්වරයා” යනුවෙන් සඳහන් කරනු ලබන) ආරක්ෂක විෂයභාර අමාත්‍යවරයාගේ අමාත්‍යාංශයේ ලේකම්වරයා වෙත වහාම දැනුම් දිය යුතු ය.

එසේ වුවද, තත්කාර්ය සඳහා ඉදිරිපත් කරනු ලබන ඉල්ලීමක් ලද පසු ලේකම්වරයා විසින් ශ්‍රී ලංකා නාවික හමුදාවේ හමුදාපතිවරයා විමසා අශ්වබල පහළොවකට (15) වැඩි බලයක් සහිත පිටත සවිකරන එන්ජින් හෝ යම් ජල ස්කූටරයක් හෝ පිහිණුම්කරුවන් රැගෙන යාමේ වාහනයක් ආනයනය කිරීමට, ශ්‍රී ලංකාවට රැගෙන ඒමට, සන්නකයේ තබාගැනීමට, විකිණීමට හෝ ඒ සම්බන්ධයෙන් කටයුතු කිරීම සඳහා වන එම ඉල්ලීම මගින් එම පිටත සවිකරන එන්ජින්, ජල ස්කූටරය හෝ පිහිණුම්කරුවන් රැගෙන යාමේ වාහනය ජාතික ආර්ථිකයට සම්බන්ධ

කාර්යයන් සඳහා අත්‍යවශ්‍ය බවට ඔප්පු කිරීම සඳහා බලපාන තොරතුරු හෙළිකරන්නේ නම් ලේකම්වරයා විසින් පනවනු ලබන කොන්දේසිවලට යටත්ව එම ඉල්ලුම්කරුට, අශ්වබල පහළොවකට (15) වැඩි එම පිටත සවිකරන එන්ජිමක් හෝ එම ජල ස්කූටරයක් හෝ පිහිණුම්කරුවන් රැගෙන යාමේ වාහනයක් ආනයනය කිරීමට, ශ්‍රී ලංකාවට රැගෙන ඒමට, සන්නකයේ තබා ගැනීමට, විකිණීමට හෝ ඒ සම්බන්ධයෙන් කටයුතු කිරීමට එම ඉල්ලුම්කරුට අවසර දෙනු ලැබිය හැකි අතර, එම කොන්දේසිවලට තදින්ම අනුකූලව ක්‍රියා කිරීම එම කොන්දේසිවලට යටත් වන සෑම තැනැත්තකුගේම කාර්යය වන්නේ ය.

(2) මේ නියෝගයේ (1) වන ඡේදයේ විධිවිධාන කඩ කරන යම් තැනැත්තෙක් වරදකට වරදකරු වන්නේ ය.

3. (1) 2 වන නියෝගය ප්‍රකාරව, අශ්වබල පහළොවකට (15) වැඩි පිටත සවිකරන එන්ජිමක් හෝ යම් ජල ස්කූටරයක් හෝ පිහිණුම්කරුවන් රැගෙන යාමේ වාහනයක් ආනයනය කිරීමට, ශ්‍රී ලංකාවට රැගෙන ඒමට, සන්නකයේ තබාගැනීමට, විකිණීමට හෝ ඒ සම්බන්ධයෙන් කටයුතු කිරීමට අවසර දී ඇත්නාවූ ද, අශ්වබල පහළොවකට (15) වැඩි එම පිටත සවිකරන එන්ජිමක්, ජල ස්කූටරයක් හෝ පිහිණුම්කරුවන් රැගෙන යාමේ වාහනයක් ආනයනය කරන, වෙළඳාම් කරන, භාවිත කරන සෑම තැනැත්තෙක් ම හෝ තම සන්නකයේ ඇති වෙනත් යම් තැනැත්තෙක් තමාට අවසර ලැබී දින අනුවක් ඇතුළත සහ මෙම නියෝගය බලාත්මකව පවතින තාක් කල් ඉන්පසුව එළඹෙන සෑම දින අනුවකට වරක් ම අවස්ථාවෝචිත පරිදි එම පිටත සවිකරන එන්ජිමට, ජල ස්කූටරයට හෝ පිහිණුම්කරුවන් රැගෙන යාමේ වාහනයට අදාළ සියලු තාක්ෂණික තොරතුරු ද එම පිටත සවිකරන එන්ජිම, ජල ස්කූටරය හෝ පිහිණුම්කරුවන් රැගෙන යාමේ වාහනය භාවිතා කරනු ලබන්නේ යම් කාර්යයක් සඳහා ද එම කාර්යය ප්‍රදේශයේ පොලිස් ස්ථානය හාර ස්ථානාධිපතිවරයා වෙත දැනුම් දිය යුතු ය.

(2) එම තොරතුරු පිළිබඳ විස්තරාත්මක වාර්තාවක් දින හතක් (07) ඇතුළත ආරක්ෂක අමාත්‍යාංශයේ ලේකම්වරයා වෙත ඉදිරිපත් කිරීම, එම තොරතුරු හාර දෙනු ලැබූ අදාළ ස්ථානාධිපතිවරයාගේ කාර්යය වන්නේ ය.

(3) මේ නියෝගවල (1) වන ඡේදය ප්‍රකාරව ප්‍රකාශයට පත් කරනු නොලැබූ අශ්වබල පහළොවකට (15) වැඩි පිටතින් සවිකරන සියලු එන්ජින් ද, ජල ස්කූටර් හෝ පිහිණුම්කරුවන් රැගෙන යාමේ වාහන ද ජනරජය වෙත වහාම රාජසන්නක වී ඇති ලෙස සලකනු ලැබිය යුතු ය.

(4) මේ නියෝගයේ (1) වන ඡේදයේ විධිවිධානවලට අනුකූලව ක්‍රියා කිරීම පැහැර හරින සෑම තැනැත්තෙක් ම වරදකට වරදකරු වන්නේ ය.

4. (1) යාපනය, කිලිනොච්චිය, මන්නාරම, වවුනියාව, මුලතිව්, ත්‍රිකුණාමලය, මඩකලපුව, අම්පාර යන පරිපාලන දිස්ත්‍රික්ක තුළ සහ පුත්තලම පරිපාලන දිස්ත්‍රික්කයේ කල්පිටිය ප්‍රාදේශීය ලේකම් කොට්ඨාසය තුළ ජාතික ආරක්ෂාවේ යහපත උදෙසා කිසිම තැනැත්තෙකු විසින් මුළු එකතුව අශ්වබල දහයකට (10) වැඩි එන්ජිමක් හෝ එන්ජින් සවිකර ඇති හෝ එවැනි එන්ජින් ඇතුළත සවිකර ඇති යම් යාත්‍රාවක් හෝ බෝට්ටුවක් හෝ යම් ජල ස්කූටරයක් හෝ පිහිණුම්කරුවන් රැගෙන යාමේ වාහනයක් කිසිම තැනැත්තකු විසින් තම සන්නකයේ තබා නොගත යුතු අතර, යාපනය, කිලිනොච්චිය, මන්නාරම, වවුනියාව, මුලතිව්, ත්‍රිකුණාමලය, මඩකලපුව, අම්පාර යන පරිපාලන දිස්ත්‍රික්ක තුළට යාබද ප්‍රදේශයක සහ පුත්තලම පරිපාලන දිස්ත්‍රික්කයේ කල්පිටිය ප්‍රාදේශීය ලේකම් කොට්ඨාසයට යාබද ප්‍රදේශයක කිසිම තැනැත්තකු විසින් මුළු එකතුව අශ්වබල දහයකට (10) වැඩි එන්ජිමක් හෝ එන්ජින් සවිකර ඇති හෝ එවැනි එන්ජින් ඇතුළත සවිකර ඇති යම් යාත්‍රාවක් හෝ හෝ බෝට්ටුවක් තැනහොත් යම් ජල ස්කූටරයක් හෝ පිහිණුම්කරුවන් රැගෙන යාමේ වාහනයක් කිසිම තැනැත්තකු විසින් භාවිතා නොකළ යුතු ය.

(2) මේ නියෝගයේ (1) වන ඡේදයේ විධිවිධාන කඩ කරන යම් තැනැත්තෙක් වරදකට වරදකරු වන්නේ ය.

5. මේ නියෝග යටතේ වූ වරදක් සඳහා යම් නඩු පැවරීමක දී යම් ප්‍රදේශයක් 4 වන නියෝගයේ නිශ්චිතව දැක්වෙන ප්‍රදේශවල මායිම් ඇතුළත පිහිටා ඇති බවට වන අවස්ථාවෝචිත පරිදි ශ්‍රී ලංකා නාවික හමුදාවේ හමුදාපතිවරයාගේ, ප්‍රාදේශීය නාවික අණදෙන නිලධාරියාගේ හෝ නාවික කඳවුරක, නැවක හෝ යාත්‍රාවක අණදෙන නාවික නිලධාරියකුගේ අත්සන යටතේ වූ සහතිකයක් හෝ යම් පිටත සවි කළ එන්ජිමක අශ්වබලය සම්බන්ධයෙන් හෝ එසේ භාවිතා කරනු ලබන යම් යාත්‍රාවක්, ජල ස්කූටරයක් හෝ පිහිණුම්කරුවන් රැගෙන යාමේ වාහනයක් බවට හෝ භාවිත කරනු ලබන පිටත සවිකරන එන්ජිම අශ්වබල දහයකට (10) වැඩි එකක් බවට අවස්ථාවෝචිත පරිදි ශ්‍රී ලංකා නාවික හමුදාවේ

හමුදාපතිවරයාගේ හෝ ප්‍රාදේශීය නාවික අණදෙන නිලධාරියාගේ හෝ නාවික කඳවුරක, නැවක හෝ යාත්‍රාවක අණදෙන නාවික නිලධාරියකුගේ අත්සන යටතේ වූ සහතිකයක් සාක්ෂි වශයෙන් ආවේශ්‍ය කළ යුතු අතර, එම සහතිකවල අන්තර්ගත කරුණු සම්බන්ධයෙන් බැලූ බැල්මට පෙනෙන සාක්ෂිය විය යුතු ය.

6. මෙම නියෝගවල 2 වන නියෝගයේ (2) වන ඡේදය යටතේ හෝ 3 වන නියෝගයේ (4) වන ඡේදය යටතේ හෝ 4 වන නියෝගයේ (2) වන ඡේදය යටතේ වූ වරදක් සිදු කරන යම් තැනැත්තෙක් කොළඹ දී පවත්වනු ලබන බස්නාහිර පළාත සඳහා ආණ්ඩුක්‍රම ව්‍යවස්ථාවේ 154 ග ව්‍යවස්ථාව යටතේ පිහිටුවන ලද මහාධිකරණයක් විසින් පවත්වනු ලබන නඩු විභාගයකින් පසු වරදකරුවකු කරනු ලැබීමේ දී මාස තුනකට නොඅඩු සහ අවුරුදු පහකට නොවැඩි කාල සීමාවක් සඳහා බරපතල වැඩ ඇතිව බන්ධනාගාරගත කිරීමකට හෝ රුපියල් පන්ලක්ෂයකට අඩු නොවන දඩයකට යටත් විය යුතු අතර, එම වරද සිදු කිරීම සඳහා හෝ ඒ සම්බන්ධයෙන් භාවිතා කරන ලද පිටත සවිකළ එන්ජිම, ජල ස්කූටරය හෝ පිහිණුම්කරුවන් රැගෙන යාමේ වාහනය ජනරජය වෙත රාජසන්තක කරනු ලැබිය යුතු ය.

7. මෙම නියෝගවල කාර්යය සඳහා -

“ජල ස්කූටරය” යන්නෙන්, ජලය මතුපිට හෝ ජලය යට යාත්‍රා කිරීමට නිර්මාණය කර ඇති යම් ස්කූටරයක් අදහස් වේ.

“පිහිණුම්කරුවන් රැගෙන යාමේ වාහනය” “යන්නෙන්, පුද්ගලයින් රැගෙන යා හැකි වූද, ජලය මතුපිටින් හෝ ජලය යට යාත්‍රා කිරීම සඳහා නිර්මාණය කර ඇති වූද යම් වාහනයක් අදහස් වේ.

01-265